



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 12.30 PM

DATE: 12.10.2024

പ്രധാനവാർത്തകൾ

1. പി എം ഇന്റേൺഷിപ്പ് പദ്ധതിയിൽ 91,000 തൊഴിൽ അവസരങ്ങൾ റിപ്പോർട്ട് ചെയ്തു ; ഉദ്യോഗാർത്ഥികൾക്കുള്ള രജിസ്ട്രേഷൻ ഇന്ന് മുതൽ.
2. രാജ്യത്തിന്റെ വിവിധയിടങ്ങളിൽ ഇന്ന് വിജയദശമി ആഘോഷിക്കുന്നു ; ആശംസകൾ നേർന്ന് രാഷ്ട്രപതി, ഉപരാഷ്ട്രപതി, പ്രധാനമന്ത്രി ഉൾപ്പെടെയുള്ള പ്രമുഖർ.
3. സംസ്ഥാനത്ത് വിദ്യാരംഭ ദിനമായ നാളെ ആയിരക്കണക്കിന് കുരുന്നുകൾ ആദ്യാക്ഷരം കുറിക്കും.
4. വയനാട് ഉരുൾപൊട്ടൽ പുനരധിവാസ ധനസഹായ വിഷയത്തിൽ ബന്ധപ്പെട്ട മന്ത്രാലയം വിശദമായ റിപ്പോർട്ട് ഉടൻ സമർപ്പിക്കുമെന്ന് കേന്ദ്ര സഹമന്ത്രി ജോർജ്ജ് കുര്യൻ.
5. സംസ്ഥാനത്ത് വ്യാപക മഴ തുടരും ; ഇന്ന് ഒൻപത് ജില്ലകളിൽ മഞ്ഞ ജാഗ്രത ; കേരള - കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് വിലക്ക്.
6. മികച്ച ഫലം ലഭിക്കുന്നതിന് കൃത്യമായ ചികിത്സാരീതി എന്ന സന്ദേശവുമായി ഇന്ന് അന്താരാഷ്ട്ര സന്ധിവാത ദിനം.

\*\*\*\*\*

---

## പി എം ഇന്റേൺഷിപ്പ്

നൈപുണ്യ വികസനം ലക്ഷ്യമിട്ട് കേന്ദ്ര സർക്കാർ പ്രഖ്യാപിച്ച പി എം ഇന്റേൺഷിപ്പ് പദ്ധതിയിലേക്ക് 193 സ്ഥാപനങ്ങളിൽ നിന്നായി 91,000 തൊഴിൽ അവസരങ്ങൾ റിപ്പോർട്ട് ചെയ്തു. കമ്പനികൾക്കുള്ള രജിസ്ട്രേഷൻ നേരത്തെ തന്നെ ആരംഭിച്ചിരുന്നു. ഇൻറേൺഷിപ്പിന് താല്പര്യമുള്ള യുവജനങ്ങൾക്ക് ഇന്ന് മുതൽ [pminternship.mca.gov.in](http://pminternship.mca.gov.in) എന്ന ഓൺലൈൻ പോർട്ടലിലൂടെ രജിസ്റ്റർ ചെയ്യാം. 21 നും 24 നും ഇടയിൽ പ്രായമുള്ളവർക്ക് അപേക്ഷിക്കാം. കൂടുതൽ വിവരങ്ങൾ 18-00-11-60-90 എന്ന ടോൾഫ്രീ നമ്പറിൽ ലഭ്യമാണ്. ഈ മാസം 25 വരെയാണ് ആദ്യ ബാച്ചിന്റെ രജിസ്ട്രേഷൻ.

\*\*\*\*\*

## രാഷ്ട്രപതി

രാഷ്ട്രപതി ദ്രൗപദി മുർമു നാളെ മുതൽ ഏഴുദിവസം അൾജീരിയ, മൗറിറ്റാനിയ, മലാവി എന്നീ രാജ്യങ്ങൾ സന്ദർശിക്കും. അൾജീരിയൻ പ്രസിഡൻറിന്റെ ക്ഷണപ്രകാരമാണ് സന്ദർശനം. ഈ മാസം 13 മുതൽ 15 വരെ അൾജീരിയയിലാണ് ആദ്യഘട്ട സന്ദർശനം. രണ്ടാം ഘട്ടത്തിൽ മൗറിറ്റാനിയയും അവസാന ഘട്ടത്തിൽ മലാവിയും രാഷ്ട്രപതി സന്ദർശിക്കും.

\*\*\*\*\*

## വിജയദശമി- ദേശീയം

രാജ്യത്ത് പലയിടങ്ങളിലും ഇന്ന് വിജയദശമി ആഘോഷിക്കുന്നു. രാഷ്ട്രപതി, ഉപരാഷ്ട്രപതി, പ്രധാനമന്ത്രി ഉൾപ്പെടെയുള്ള പ്രമുഖർ വിജയദശമി ആശംസകൾ നേർന്നു. അനിതീക്കുമേലുള്ള നന്മയുടെ വിജയമാണ് നവരാത്രിയെന്ന് രാഷ്ട്രപതി ദ്രൗപദി മുർമു പറഞ്ഞു. എല്ലാതരം തിന്മകളേയും തുടച്ചുനീക്കുമെന്ന്

---

പ്രതിജ്ഞയെടുക്കാൻ ഉപരാഷ്ട്രപതി ജഗദ്ദീപ് ധൻകർ ആഹ്വാനം ചെയ്തു. ദുർഗാ ദേവിയുടെയും ഭഗവാൻ ശ്രീരാമൻറെയും അനുഗ്രഹത്തിൽ എല്ലാവർക്കും ജീവിതത്തിൻറെ സമസ്ത മേഖലയിലും വിജയം ഉണ്ടാകട്ടെയെന്ന് പ്രധാനമന്ത്രി നരേന്ദ്ര മോദി സമൂഹമാധ്യമ പോസ്റ്റിൽ ആശംസിച്ചു.



### മഹാനവമി

സംസ്ഥാനത്ത് വിജയദശമി ദിനത്തിൽ നാളെ പുലർച്ചെ മുതൽ വിദ്യാരംഭ ചടങ്ങുകൾ ആരംഭിക്കും. കോട്ടയം പനച്ചിക്കാട് ദക്ഷിണ മുകാംബിക ക്ഷേത്രം, ചോറ്റനിക്കര ദേവി ക്ഷേത്രം, തിരുർ തുഞ്ചൻപറമ്പ് ഉൾപ്പെടെ വിവിധയിടങ്ങളിൽ നടക്കുന്ന എഴുത്തിനിരൂത്ത് ചടങ്ങിൽ കുരുന്നുകൾ ആദ്യാക്ഷരം കുറിക്കും. നവരാത്രിയുടെ സമാപനമായ മഹാനവമി പുജയും , ആഘോഷവും നാളെയാണ്. കണ്ണൂരിലെ രണ്ടാം ദസറ ആഘോഷങ്ങൾ ഇന്ന് സമാപിക്കും.



### കാസർഗോഡ്... ഇൻട്രോ

നവരാത്രി ആഘോഷങ്ങളോടനുബന്ധിച്ച് കർണ്ണാടകയിലെ പ്രസിദ്ധമായ കൊല്ലൂർ മുകാംബികാ ക്ഷേത്രത്തിൽ വൻ ഭക്തജനത്തിരക്കാണ് അനുഭവപ്പെടുന്നത്. ഇന്നലെ രാത്രി നടന്ന പുഷ്പ രഥോത്സവത്തിന് ആയിരങ്ങൾ സാക്ഷിയായി.

വിശദാംശങ്ങളുമായി കാസർഗോഡ് നിന്ന് ആകാശവാണിക്കു വേണ്ടി പി ജഗന്നിവാസൻ.....

(വോയ്സ്)



---

## ജോർജ്ജ് കുര്യൻ - വയനാട്

വയനാട് ഉരുൾപൊട്ടൽ പുനരധിവാസ ധനസഹായ വിഷയത്തിൽ കോടതി ആവശ്യപ്പെട്ട പ്രകാരം ബന്ധപ്പെട്ട മന്ത്രാലയം വിശദമായ റിപ്പോർട്ട് ഉടൻ സമർപ്പിക്കുമെന്ന് കേന്ദ്ര സഹമന്ത്രി ജോർജ്ജ് കുര്യൻ. കോഴിക്കോട് മാധ്യമങ്ങളുടെ ചോദ്യങ്ങളോട് പ്രതികരിക്കുകയായിരുന്നു അദ്ദേഹം. ഉപതെരഞ്ഞെടുപ്പ് വിജ്ഞാപനം വന്നാലും ഇക്കാര്യത്തിൽ തടസ്സമുണ്ടാകുമെന്ന് കരുതുന്നില്ലെന്നും ശ്രീ ജോർജ്ജ് കുര്യൻ പറഞ്ഞു. മഹിളാ മോർച്ചയുടെ നേതൃത്വത്തിൽ നടക്കുന്ന ബി.ജെ.പി.മെമ്പർഷിപ്പ് ക്യാമ്പയിന്റെ ഉദ്ഘാടനവും അദ്ദേഹം നിർവഹിച്ചു.

\*\*\*\*\*

## ആധാരം - ഒ ആർ കേളു

വയനാട് ചുരൽമല ദുരന്തത്തിൽ വീടും സ്ഥലവും നഷ്ടപ്പെട്ട മൂന്ന് പൊലീസുകാരുടെ കുടുംബങ്ങൾക്ക് കേരള പൊലീസ് ഹൗസിങ് സഹകരണ സംഘം വാങ്ങി നൽകുന്ന സ്ഥലത്തിന്റെ ആധാരം മീനങ്ങാടി ടൗൺഹാളിൽ കൈമാറും . പരിപാടിയുടെ ഉദ്ഘാടനം മന്ത്രി ഒ ആർ കേളു നിർവഹിക്കും. കേരള പൊലീസ് അസോസിയേഷൻ സംസ്ഥാന കമ്മിറ്റിയാണ് വീടുകൾ നിർമ്മിച്ചു നൽകുന്നത്.

\*\*\*\*\*

## സിദ്ദിഖ് - ഹാജരായി

ബലാത്സംഗ കേസിൽ ചലച്ചിത്ര നടൻ സിദ്ദിഖിനെ പ്രത്യേക അന്വേഷണ സംഘം വീണ്ടും ചോദ്യം ചെയ്യുന്നു. തിരുവനന്തപുരം കന്റോൺമെന്റ് സ്റ്റേഷനിലാണ് ചോദ്യം ചെയ്യൽ. കേസുമായി ബന്ധപ്പെട്ട് ഇത് രണ്ടാം തവണയാണ് പ്രത്യേക അന്വേഷണ സംഘത്തിന് മുന്നിൽ സിദ്ദിഖ് ഹാജരാകുന്നത്.



### മഴ

കേരളത്തിൽ ഒറ്റപ്പെട്ട വ്യാപക മഴ തുടരും. പത്തനംതിട്ട, കോട്ടയം, എറണാകുളം, ഇടുക്കി, പാലക്കാട് ഒഴികെയുള്ള ഒൻപത് ജില്ലകളിൽ ഇന്ന് മഞ്ഞ ജാഗ്രതയാണ്. ശക്തമായ കാറ്റിനും മോശം കാലാവസ്ഥക്കും സാധ്യതയുള്ളതിനാൽ കേരള-ലക്ഷദ്വീപ്-തീരങ്ങളിൽ തികളാഴ്ച വരെയും കർണാടക തീരത്ത് ഇന്നും മത്സ്യബന്ധനത്തിന് വിലക്ക് ഏർപ്പെടുത്തി..



### ജാഗ്രതാ നിർദ്ദേശം

സംസ്ഥാന ജലസേചന വകുപ്പിൻ്റെ മൈലാമുട് സ്റ്റേഷനിൽ മഞ്ഞ അലർട്ട് പ്രഖ്യാപിച്ചിരിക്കുന്ന സാഹചര്യത്തിൽ വാമനപുരം നദിക്കരയിൽ താമസിക്കുന്നവർക്ക് ജാഗ്രതാ നിർദ്ദേശം. കരമന നദിയിലെ ജലനിരപ്പ് അപകടകരമായി തുടരുന്നതിനാൽ മുന്നറിയിപ്പ് പ്രഖ്യാപിച്ചിട്ടുണ്ട്. നദികളിൽ ഇറങ്ങാനോ നദി മുറിച്ചു കടക്കാനോ പാടില്ലെന്നും ആവശ്യമെങ്കിൽ പ്രളയ സാധ്യതയുള്ളയിടങ്ങളിൽ നിന്ന് മാറി താമസിക്കാൻ തയ്യാറാവണമെന്നും അധികൃതർ അറിയിച്ചു.



### കാളകെട്ട് മഹോത്സവം.. ഇൻഭ്രോ

പ്രസിദ്ധമായ ഓച്ചിറ കാളകെട്ടുത്സവം കൊല്ലം ഓച്ചിറ പടനിലത്ത് ഇന്നു വൈകിട്ട് നടക്കും. തിരക്ക് കണക്കിലെടുത്ത് ദേശീയപാതയിലെ ഓച്ചിറ മുതൽ കരൂനാഗപ്പള്ളിവരെയുള്ള ഭാഗത്ത് ഉച്ചയ്ക്കുശേഷം ഗതാഗതനിയന്ത്രണം ഏർപ്പെടുത്തി.



---

വിശദാംശങ്ങളുമായി ആകാശവാണി കൊല്ലം ജില്ലാ പ്രതിനിധി നീരജ് ലാൽ.....

(ഫോൺ)

\*\*\*\*\*

കല്ലട വള്ളം കളി

53-ാമത് കല്ലട വള്ളം കളി കൊല്ലം മൺറോ തുരുത്തിൽ മന്ത്രി ജെ.ചിഞ്ചുറാണി ഉദ്ഘാടനം ചെയ്യും. ഇത്തവണ മത്സരത്തിൽ ചുണ്ടൻവള്ളങ്ങൾ ഉണ്ടായിരിക്കില്ല. കളിവള്ളങ്ങളും അലങ്കാരവള്ളങ്ങളും ഉൾപ്പെടെ 15 - ഓളം വള്ളങ്ങൾ പങ്കെടുക്കും.

\*\*\*\*\*

സ്ത്രോബറി-ഇടുക്കി.... ഇൻട്രോ

വിനോദ സഞ്ചാര സീസൺ മുന്നിൽ കണ്ട് സ്ത്രോബറി കൃഷിയിറക്കാനുള്ള തയ്യാറെടുപ്പിലാണ് ഇടുക്കി വട്ടവടയിലെ സ്ത്രോബറി കർഷകർ. കാലാവസ്ഥ അനുകൂലമായാൽ ഡിസംബറോടെ വിളവെടുക്കാമെന്ന പ്രതീക്ഷയിലാണ് കർഷകർ.

ആകാശവാണി ഇടുക്കി ജില്ലാ പ്രതിനിധി രതീഷ് കൃഷ്ണ തയ്യാറാക്കിയ റിപ്പോർട്ട്.....

(വോയ്സ്)

\*\*\*\*\*

സന്ധിവാത ദിനം

ഇന്ന് ലോക സന്ധിവാത ദിനം. റുമാറ്റിക് മസ്റ്റ്കുലോ സ്റ്റെലിറ്റൽ രോഗങ്ങളെ കുറിച്ച് ജനങ്ങൾക്കിടയിൽ അവബോധം സൃഷ്ടിക്കുക എന്നതാണ് ദിനാചരണ ലക്ഷ്യം. മികച്ച ഫലം ലഭിക്കുന്നതിന്

---

കൃത്യമായ ചികിത്സാരീതി തിരഞ്ഞെടുക്കുക എന്നതാണ് ഈ വർഷത്തെ ദിനാചരണ സന്ദേശം.



### തമിഴ്നാട് - ട്രെയിൻ അപകടം

തമിഴ്നാട്ടിൽ മൈസൂരു- ദർഭംഗ ബാഗ്മതി എക്സപ്രസും ഗുഡ്സ് ട്രെയിനും കൂട്ടിയിടിച്ച് അപകടത്തിൽ 16 പേർക്ക് പരിക്കേറ്റു. മരണം റിപ്പോർട്ട് ചെയ്തിട്ടില്ല. ചെന്നൈ ഡിവിഷനിലെ കവരച്ചെട്ടിയിൽ ഇന്നലെ രാത്രിയായിരുന്നു കോച്ചുകൾ പാളം തെറ്റിയത്. രക്ഷാ - ദുരിതാശ്വാസ പ്രവർത്തനങ്ങൾക്ക് 30 അംഗ NDRF സംഘത്തെ വിന്യസിച്ചിട്ടുണ്ട്. ചികിത്സയിൽ കഴിയുന്നവർക്ക് എല്ലാവിധ സഹായവും ഉറപ്പാക്കാൻ മുഖ്യമന്ത്രി എം.കെ.സ്റ്റാലിൻ നിർദ്ദേശം നൽകി. ഉപമുഖ്യമന്ത്രി ഉദയനിധി സ്റ്റാലിൻ പരിക്കേറ്റവരെ ആശുപത്രിയിൽ സന്ദർശിച്ചു.



### പുരുഷ ട്വന്റി -20

ഇന്ത്യ - ബംഗ്ലാദേശ് പുരുഷ ട്വന്റി -20 ക്രിക്കറ്റ് പരമ്പരയിലെ, മൂന്നാമത്തെയും അവസാനത്തെയും മത്സരം ഇന്ന് ഹൈദരാബാദിൽ നടക്കും. രാത്രി 7 മണിക്കാണ് മത്സരം. രണ്ടു ജയത്തോടെ ഇന്ത്യ ഇതിനകം പരമ്പര സ്വന്തമാക്കിയിട്ടുണ്ട്.



### സുഷർ ലീഗ് കേരള

സുഷർ ലീഗ് കേരളയിൽ ഇന്ന് കാലിക്കറ്റ് എഫ് സി , മലപ്പുറം എഫ്.സിയെ നേരിടും. കോഴിക്കോട് ഇ.എം.എസ് സ്റ്റേഡിയത്തിൽ വൈകീട്ട് 7.30 നാണ് കിക്കോഫ്. ഇന്നലെ പെരുമഴയ്ക്കിടെ മഞ്ചേരി പയ്യനാട് സ്റ്റേഡിയത്തിൽ നടന്ന മത്സരത്തിൽ

---

തിരുവനന്തപുരം കൊമ്പൻസ് രണ്ടാം ജയം നേടി. തൃശൂർ മാജിക് എഫ് സിയെ എതിരില്ലാത്ത രണ്ട് ഗോളിനാണ് തിരുവനന്തപുരം തോൽപ്പിച്ചത്.



### ചെസ് മത്സരം-കണ്ണൂർ

പിലാത്തറയിൽ നടന്ന കണ്ണൂർ സർവകലാശാലാ ഇന്റർ കൊളീജിയറ്റ് ചെസ് മത്സരത്തിൽ പുരുഷവിഭാഗത്തിൽ പയ്യന്നൂർ കോളേജും വനിതാ വിഭാഗത്തിൽ കൂത്തുപറമ്പ് നിർമലഗിരി കോളേജും ജേതാക്കളായി. പുരുഷവിഭാഗത്തിൽ തലശ്ശേരി ബ്രണ്ണൻ കോളേജ് രണ്ടാം സ്ഥാനത്തും കൂത്തുപറമ്പ് നിർമലഗിരി കോളേജ് മൂന്നാം സ്ഥാനത്തും എത്തി. വനിതാവിഭാഗത്തിൽ കാസർഗോഡ് ഗവ. കോളേജും ഗവ. ബ്രണ്ണൻ കോളേജ് ഓഫ് ടീച്ചർ എജുക്കേഷനുമാണ് രണ്ടും മൂന്നും സ്ഥാനത്ത്.

